

ጽምብል ዝኸሪ ንኹሎም ኣብ ማሕደር ሰርዓት ኤርትራ ዝሓቐቐን ዝሓቐ ዘለውን ኤርትራውያን ኣብ ዋሽንግቶን ዲ. ሲን ከባቢኣን

ገብረ ገብረማሪያም (ዶ.ር.)

ካላኦ ክፋል

“ዲኤንኤ (DNA) ናይ ነብሰሄር ሃይለ ወልደንሰኤ (ድሩዕ) እንተዝምርመርሲ፡ ኤርትራ ኣብኡ ንተረኽቡት።”

ዝብል፡ ኩሎም ናይቲ ወግዒ ተሳተፍቲ ዝነበሩ ዝተሰማምዕሉ፡ ናይ ምደምደምታ ምሉእ ሓሳባት ዝሰማዕኹ፡ ብዛዕባ ሃይለ



ድሩዕ “ከም ቆልዓ፣ ከም መንእሰይ፣ ከም ተማሃራይ፣ ከም ድድቆን፣ ከም ናይ ከተማ ሰሩዕ፣ ከም ተጋዳላይ፣ ኣብ ከተማ፣ ኣብ ቤት ማእሰርቲ፣ ኣብ ሜዳ/ገድሊ፣ ኣብ ናጻ ኤርትራ፣ ወ.ዘ.ተ.” ንስለን ምእንትን ኤርትራ ዝገብሮም ዝነበሩ ጸብጺብካ ዘይውድኡ መስተንክራዊ ስሪሒታትን ንጥፈታትን፣ ንድሕሪት ምልስ ኢሎም ተዘክሮታቶም ዝለዋወጡ/ዘዕልሉ ዝነበሩ እኩባት ተሳተፍቲ እቲ ጽምብል ብኣጋጣዊ ሕውስ ምስበልኩዎም ኢዩ። እቶም ንሃይለ ድሩዕ ኣብ ጊዜ ንእስነቱ ዝፈልጥዎ፡ “ከመይ ገይሩ ለይቲ ለይቲ ደወል ናይ ቤተ ክርስቲያን ክድወል ኢዩ እንድበለ ካብ ዝ ወጸኡ፡ ወረቐቕቲ (ባዕሉ ዝጸሓፎም ከይተረፉ) ኣብ ፈቆዶ ቦታታት ይልጥፍ ከምዝነበረ፤ እቶም ኣብ ቤት ትምህርቲን ዩንቨርሲቲን ዝፈልጥዎ፡ ከመይ ገይሩ ንተማሃሮ ዮንቅሕ፣ ይውድብን ይመርክን ከምዝነበረ፤ እቶም ኣብ ቤት ማእሰርቲ ዝፈልጥዎ፡ ከመይ ገይሩ ንሱራት ዮንቅሕ፣ የተባብዕን ውሽጢ-ውሽጢ ይውድብን ከምዝነበረ፤ እቶም ኣብ ሜዳ/ገድሊ ዝፈልጥዎ ከመይ ገይሩ ንካድር ህግ ሓደ ማኣዝን ብምትሓዝን ንተጋዳላይ ህግ ብምንቕቓሕን ንህግ ኣድማዒ ውድብ ኮይኑ ናጽነት ኤርትራ ክውን ከምዝኸውን ከምዝገበረ፤ እቶም ድሕሪ ናጽነት ኤርትራ ዝፈልጥዎ ካኣ “ዲሞክራሲያዊት፣ ፍትሓዊትን ምዕብልትን ኤርትራ” ክውን ንምግባር፡ ኣብ ዝተመደበሉ ጽፍሕን ቦታን ለይትን ማዓልትን እንዳሰርሐ ከመይ ገይሩ ከም ሸምዓ ይመክኽ ከምዝነበረን ኣብ መወዳእታ ካኣ ነዚ ክውን ንምግባር ድሕሪ ናይ 17 ዓመታት ናይ ዒራዒሮ ኢሰብኣዊ ማእሰርቲ፡ ከመይ ገይሩ ሂውቱ ከምዝኸፈለን፤ ወ.ዘ.ተ. ዘርዘርም ዘርዘርም ክወድእዎ ስለዘይካኣሉ እዮም፡ “ኤርትራ ኣብ ዲኤንኤ ሃይለ ድሩዕ ኣላ” ኢሎም ዝደምደሙ። እቲ ተዘክሮታት ተዘርዘሩ ዘይውዳእ ዓሚቕን ሰፊሕን ጥራሕ ዘይኮነስ፡ ተዘክሮታት ናይ ሓደ ካብቶም ገድሊ ኤርትራ ካብ ዘፍረዮም ልልያት መራሕቲ ኣብ ቀዳይ ደረጃ ዝሰራዕ፡ ሃይለ ድሩዕ፡ ዕምቐት ብላሒ፣ ጥበብ፣ ተባላሓትነት፣ ብሰለት፣ ተወፋይነት፣ ቆራጽነት፣ ጽንዓት፣ ሓልዮት፣ ብጻይነት፣ ተጻዋርነት፣ ገድልን መስዋእትነትን፡ ማዕረ ከንደይ ጥልቕት ከምዘለዎ ዘንጻርቐውን ኢዩ ነይሩ።

ነብሰሄር ሃይለ ድሩዕ፡ ኣብ በሊሒ መላጻ ተቐማጢ፡ ንቕድሚት ከቐሙት ዘኸኸል ገምሪ ዝነበሮ፡ ምዑት መራሒ ከምዝነበረ ዋላ ነቶም ብኣካል ብዘሕ ዘይንፈልጦ ሰባትውን ምርድኡ ዘጸገም ኣይኮነን። ድሕሪ ምርግጋጽ ናጽነት ኤርትራ፡ ኤርትራ ኣብ ዓለም ዲፕሎማሲያዊ ኣፍልጦ ንኸትረኩብን ሉዕላውነት ሃገራዊ ኤርትራ ንኸኸበርን ኣብ መጋባእታት ዓለም ካብ መዲሮምን ሞጉቶምን ዝተዓወቱ መራሕቲ ኤርትራ፡ ድሩዕ ኣብ ቀዳማይ ደረጃ ዝሰራዕ ኢዩ። መስርሕ ምሕራር ኤርትራ ንኸቀላጠፍን ንኸሰሰንን፡ ምምስራት ቅዋማውን ዲሞክራሲያውን መንግስቲ ኣገዳስን ወሳንን ስለዝኾነ፡ ነዚ ንምርጋጽ ዝገበሮም ቃልስታትውን ልሉያት ኢዮም ነይሮም። እቶም ከም ኣባል ብጉጂላ 15 ዝፍለጥ መንቕስቓስ ኮይኑ ዝገበሮም ንምምስራት ቅዋማውን ዲሞክራሲያውን መንግስቲ ዝጠልቡ ሰላማዊ ቃልስታት ዋላኳ ክሳብ ሕጂ ጭቡጥ ፍረ ኣይርኸሱምን። ሰፋሕትን ምስትውዓል ዝሓተቱን ምኽኛምስ ህዝቢ ኤርትራ ሕጂ ክረደኦም ዝጀመረ ይመስለኒ። ኩላትና ከነስትውዕለሉ ዝግባኣና ሓደ ነገር ግን ኣሎ። “ንሕና” ኢሉ ነብሰሄር ሃይለ ድሩዕ፡ “ንሕና ብወታሃደራዊ ጎነጽ (ብመፈንቀለ-መንግስቲ) (coup de tat)፡ መንግስቲ ክንልውጥ ኣይንደልን ኢና። እቲይ ምንታይሲ፡ ኤርትራ ከም ሓዳስ ሃገር ብኸምዚ ኣገባብ ሰልጣን ምስግጋር ክትጅምር ኣይንደልዮን ኢና። እዚ ንመጻኢ ወለዶታት ኤርትራ ሕግቕ ኣሰር ኢዩ ዝገድፍ።” ነሱብሰሄር ሃይለ ድሩዕን ብጸቱን፡ ኣብዛ መትከል ኢዚኣ ረጊጾም፡ ኣብ መጨረሻ ሳዓት እንትኾነውን ወታሃደራዊ ጎነጽ ከም ኣማራጺ ኣይወሰዱን ጥራሕ ዘይኮነስ፡ ምእንቲ መትከሎም ከሳዶም ንሴፍ ብማሃብ ኩቡር መስዋእቲ ከፈሎም ኢዮም። እዚ ሓቂ እዚ ነብሰ ወከፍ ኤርትራዊ ክግንዘቦ ዘለዎ ኣገዳሲ ቅርሲ ኢዩ። እቲ ጨካን ሰርዓት፡ ኣብ ቤት ማእሰርቲ ዒራዒሮ ሂውቶም ጥራሕ ዘይኮነስ፡ ታሪኽምውን ክቐብሮን ከጥፈኡን ኢዩ ክቃለስ ጸኒሑን ዘሎን። ስለዝኾነ፡ ቅርስና ክንዕቅብን ታሪኽም፡ ታሪኽ ጀጋኑ ክንዝክርን ሰኒድና ክንዕቅብን ዘለና፡ ንሕና እቶም ህዝቢ ኤርትራ ኢናም ሃዩ ኣይንዳህለል።

ነዚ ሓቂ እዚ ዝተገንዘቡን/ባን ኤርትራውያን ኢዮም፡ ምስ ኣብ ቤት ማእሰርቲ ዲራዲሮ ተሰዊኡ ተባሂሉ ብማሕበራዊ መድያ ዝተነግረሉ፡ ነብሰሄር ሃይለ ወልደንስኤ (ድሩዕ) ብዝተኣሳሰረን ብዝተላዓለን፡ ኣብ ኩሉ ከባቢታት ዓለም ጽምብላት ዝኸሪ ንድሩዕን ንብጻቱን ክገብሩ ዝቐነዩ። ከምቲ ኣብ ቀዳማይ ክፋል ናይዚ ጽሑፍ እዚ ዝተገለጸ፡ ኣብ ሕቡራት መንግስታት ኣመሪካ፡ ኣብ ዋሽንግቶን ዲ.ሲን ከባቢኣን ዝርከቡ ኤርትራውያን ደለይት ፍትሒውን፡ ብ24 መጋቢት 2018 ዝኸሪ ንኹሎም ኣብ ማሕዩር ስርዓት ኤርትራ ዝሓቐቑን ዝሓቐ ዘለውን ኤርትራውያን ጸምቢሎም ነይሮም። ሰንበት 25 መጋቢት 2018 ካኣ ሰነስርዓት ጸሎተ-ፍትሓትን ናይ ስውኣት መፋኒዊ እንግዶትን (ተስካር) ተገይሩ ነይሩ።

ሰነስርዓት ጸሎተ-ፍትሓት ነብሰሄር ሃይለ ወልደንስኤ (ድሩዕ)፡ ብዙሓት ኤርትራውያን ኣብ ዝተረኽቡሉ፡ ኣብ ኣናንዴል ክፍለ-ግዝኣት ቨርጂንያ፡ ሕቡራት መንግስታት ኣመሪካ፡ ኣብ ቅዱስ መንፈስ ካተሊካዊት ቤተ-ክርስቲያን (Holy Spirit Catholic Church) ሰንበት 25 መጋቢት 2018 ካብ ሳዓት 2:30 – 5:00 ድሕሪ ቀትሪ ኢዩ ተካይዱ። ብዙሓት ኣባላት ቤተ-ሰብ ድሩዕ፣ መቃለቱ፣ መታዓብይቱ፣ መሳርሕቱን ካልኦት ብዙሓት ኤርትራውያን ዜጋታትን ዝተሳተፉም ክሳብ ክልተ (2) ሳዓታት ዝወሰድ ጥልቕትን ዕምቕትን ዝነበሮ፡ ጸሎተ-ፍትሓት ኢዩ ነይሩ። ምሉእ ትሕዝትኡ ንምስማዕ፡ [ነዚ ጠውቑ።](#)



ሰነስርዓት ጸሎተ-ፍትሓት ነብሰሄር ሃይለ ወልደንስኤ (ድሩዕ) ኣብ ቅዱስ መንፈስ ካተሊካዊት ቤተ ክርስቲያን፡ ኣመሪካ፡ 25 መጋቢት 2018

ድሕሪ ጸሎተ-ፍትሓት፡ ብቤተ-ሰብ ነብሰሄር ሃይለ ወልደንስኤ (ድሩዕ) ዝተዳለወ ናይ መፋኒዊ መስተንግዶ (ተስካር) ኢዩ ተገይሩ። ዋላጅ ብዝሒ ሰብ ይንበር'ምበር፡ እቲ ዝተዳለወ መስተንግዶ እኹልን ትሩፍ ነይሩ ጥራሕ ዘይኮነስ፡ ኣብየት “ኢደ-ሰሎሞን” ብዘብል ውሕልነት ዝተዳለወ ጥዑም ሸሻይ ኢዩውን ነይሩ። ተሳተፍቲ እቲ ጽምብል፡ እንዳተመገቡን እንዳሰተዩን

ተዘክሮታቸውም ብዛዕባ ነብሰሄር ሃይለ ድሩዕን ብጻቱን ንኸዕልሉን ንኸለዋወጡን ዕዳላት ዝከፈተ ኣጋጣሚ ኢዩ ነይሩ'ውን። ነቲ ዝነበረ ዕዳላትን ህሞትን ንምክትታል፡ [ካዲ ጠውቑ።](#)



ድሕሪ ስነስርዓት ጸሎተ-ፍትሓት ዝተካየደ ስነስርዓት መስተንግዶ ንዝኸሪ ነብሰሄር ሃይለ ወልድንስኤ (ድሩዕ) ኣብ ኣመሪካ፡ 25 መጋቢት 2018

ምክባርን ምዝካርን ሰማእታት ኤርትራ ናይ ህዝቢ ኤርትራ ውራይ ኢዩ። ተቃላሳይ ኣይንብርን ኢዩ፤ ታሪኩ ጥራሕ ኢዩ ዝነብር። ስለዝኾነ፡ ከም ህዝቢ፡ ሰማእታትና ምክባርን ታሪኽም ሰኒድና ምዕቃብን ኣካል ናይቲ ዲሞክራሲያዊ ቃልስና ክኸውን ይግባእ። እዞም ኣብ ዝሓልፈ ቅንያት ክግበሩ ዝቐነዩ ናይ ዝኸሪ ጽምብላት፡ ቀጻልነትን ድሪቪትን ንኸረኽቡ ቃልስና ከነሓይል ከድልየና ኢዩ። እቲ ኣብ ኤርትራ ዘሎ ስርዓት ብመደብ ተቃራኒዎ ዘሎ ጉዳይ፡ ንተቃለስቲ ምሕቓቕ ጥራሕ ዘይኮነስ፡ ታሪኽምን ውርሻ ቃልሶምን ንምጥፋእን ከምዘይነበረ ንምግባርን ውን ኢዩ። ዝተገብረ ናይ ጀግንነት ታሪኽ ቀቢሩን ኣጥፊኡን፡ ዘይነበረን ዘይተገብረን ናይ ባዕሉ ታሪኽ እንዳለጋገበ ብምስናድ፡ ንምጻኢ ወሎዶታት ኤርትራ ዘይኮነ ታሪኽ ከውርሶም ክጽዕት ይረክ ኣሎ። ንሓደ ሕብረተ-ሰብ ከተጥፍኦ እንተዳኣ ደሊካ፡ ታሪኹ ከምድላይካ ገርካ ኢኻ ትነግሮ። እዚ ኣረመኔ ስርዓት ካኣ ከምኣ ኢዩ ዝገብር ዘሎ። ኣይፋል ኢልና ንሓቀኛ ታሪኽ ጀጋኑ ኤርትራውያን ምዕቃብ ምቅላስ፡ እምነ-ኩርናዕ ናይ ቃልሲ ንፍትሒ ኢዩ ክኸውን ዘለዎ። ነቲ ስርዓት ኣጸቢቑ ተፍርሖን ተባህርሮን ነገር እንተዳኣ ሃልዩ ካኣ እዚኣ ኢዩ - **“ምስናድን ምዕቃብን ሓቀኛ ታሪኽ ጀጋኑ ኤርትራውያን”**።

ኣብ መወዳእታ፡ ከም ኤርትራዊ ዜጋ (ጉዳይ ኤርትራዊ ስለዝኾነ)፡ ነቶም ጊዜኣም፡ ገንዘብምን ጉልበቶምን ብምውፋይ ነዞም ጽምብላት ዕውታት ዝገበሩ ኤርትራውያን ጉልበትኩም ይጽናዕ። ሕሰም ኣይትርከቡ እብሎም። ንህዝቢ ኤርትራ ብሓፈሻ፡ ንቀረባ ቤተ-ሰብ ነብሰሄር ሃይለ ወልድንስኤን ሰውኣት ብጻቱን ካኣ ብፍላይ፡ ጽንዓት ይሃብኩም እንዳበልክ፡ ንዝሓልፉ ካኣ መንግስተሰማይ የዋርሶም እብል።